

Vegleiðing

til umsóknarblaðið (pappírsútgávuna) til miðnámsútbúgvingarnar 2015

Umsóknarfreist	<p>Tá søkt verður um upptøku á miðnámskúla, skal bert EITT umsóknarblað fyllast út. Til ber at søkja talgilt umvegis heimasíðuna hjá Mentamálaráðnum, og tá verður bert talgilda umsóknin send.</p> <p>Á umsóknarblaðnum kanst tú raðfesta trý útbúgvingarynski. Umsóknin verður send skúlanum, ið tú hevur sum 1. ynski. Tá skúlin hevur móttikið og skrásett umsóknina, færst tú vátan umvegis teldupost.</p> <p>Bústaðurin hjá skúlanum stendur á síðu 7 í vegleiðingini. Umsóknarblaðið verður fyllt út við spjaldrastavum.</p> <p>Send ikki upprunaskjøl, men ístaðin ljóstøk og legg øll viðkomandi skjøl við umsóknini.</p> <p>Umsóknarfreistin er 15. mars 2015.</p>
Persónsupplýsingar	<p>Skriva føðingardag/p-tal, brúkaramerki í First Class (um tú hevur fingið eitt), navn, bústað, telefonnummar, teldupostbústað í teigin "Persónsupplýsingar" á síðu 1 í umsóknarblaðnum.</p> <p>Um tú hevur fingið brúkaramerki í First Class frá Námi, skalt tú skriva hetta í teigin "Brúkaramerki í First Class". Brúkaranavnið er samansett av forbókstøvum í for- og eftirnavni, føðingardeggi, einum tilvildarligum bókstavi og einum tali – ólíka hjá mannfólki, líka hjá konufólki. Dømi: hj2106f9 = Hans Jacobsen føddur 21/6.</p> <p>Gev gætur, at p-tal skal upplýsast!</p>
Foreldur/verji	<p>Ert tú undir 18 ár, skal navnið á foreldrum/verja skrivast í teigin "Upplýsingar um foreldur/verja" á síðu 1 í umsóknarblaðnum, og tey skulu skriva undir niðast á síðuni í teiginum "Undirskriftir".</p>
Fortreytir fyri upptøku	<p>Tú skalt útfylla teigin „Fortreytir fyri upptøku“ á síðu 1 í umsóknarblaðnum eftir hesum leisti:</p> <ul style="list-style-type: none">• Gongur tú í 9. flokki, skal váttað ljóstak av seinastu støðumetum frá 9. flokki leggjast hjá.• Gongur tú í 10. flokki, skal váttað ljóstak av 9. floks prógvi og av seinastu støðumetum frá 10. flokki leggjast hjá.• Hevur tú lokið 9. og/ella 10. flokk, skal váttað ljóstak av 9. og/ella av 10. floks prógvi leggjast hjá.• Hevur tú staðið eina støðisútbúgving, skal prógv fyri lokna støðisútbúgving leggjast hjá.• Hevur tú lokið miðnámsútbúgving, skal prógv fyri lokna miðnámsútbúgving leggjast hjá.
Útbúgvingarynski	<p>Í teiginum "Raðfesting" á síðu 2 í umsóknarblaðnum raðfestir tú tíni útbúgvingarynski. Allar útbúgvingarnar hava eitt frámerki (1A, 1D, 2A o.s.fr.), sum tú finnur í talvuni á síðu 2 í umsóknarblaðnum og á síðu 6 í hesi vegleiðing.</p> <p>Ansa eftir, at tú velur leiðir, lærugreinar o.a., har tað er tilskilað inni í umsóknarblaðnum.</p>
Stuðul	<p>Teigurin "Stuðul" á síðu 2 í umsóknarblaðnum skal altíð fyllast út, eisini um svarið er "nei". Endamálið er at geva skúlanum móguleika at veita hjálp til næmingar, ið hava tørv á hesum beinanvegin. Talan kann verða um líkamligar, sálarligar ella aðrar trupulleikar so sum lesi- og skrivitrupulleikar, ið kunnu hava týðning fyri skúlagongdina.</p> <p>Gev gætur, at hetta ikki ávirkar tínar móguleikar at verða tikin inn, og at allar upplýsingar verða viðgjørðar í trúnaði. Um svarað verður "ja", verður greitt nærri frá hesum í teiginum "Aðrar viðmerkingar" á síðu 7 í umsóknarblaðnum ella við at venda sær til lestrarvegleiðingina í skúlanum.</p>
Undirskriftir	<p>Minst til at skriva undir í teiginum "Undirskriftir" á síðu 2 í umsóknarblaðnum. Ert tú undir 18 ár, skulu foreldur/verji eisini skriva undir.</p>
Fyrivarni	<p>Møguligar broytingar í undirvísingarverkinum kunnu hava ávirkan á upptøku. Stovnan av leiðum og vallærugreinabólkum er treytað av nóg stórari undirtøku. Fyrivarni verður tikið fyri hesum.</p>

Umsækjarar uttanlands	<p>Gongur tú í 10. flokki uttanlands, skulu váttað ljóstøk av 9. floks prógvi og av seinastu støðumetum frá 10. flokki leggjast hjá.</p> <p>Um tú sjálv/sjálvur ert burturstødd/burturstaddur, kann annað av foreldrunum ella verji skriva undir fyri teg.</p>
Spurningar	<p>Hevur tú spurningar um umsóknarblaðið, kanst tú venda tær til skúlan. Sí búðstaðir o.a. á s. 7 í hesi vegleiðing.</p>

Upptøkukrøv til gymnasialar miðnámsútbúgvingar

Gymnasialu miðnámsútbúgvingarnar eru lýstar í faldaranum "Gymnasialar útbúgvingar", sum fæst frá framhaldsdeildunum ella frá miðnámskúlunum. Gymnasiala skipanin er eisini lýst á breytaportalinum: www.breyt.net

<p>Almennar Upptøktreytir</p>	<p><i>Almennar upptøktreytir</i> eru:</p> <ul style="list-style-type: none"> • at tú hevur fullført 9. flokk fólkaskúlans ella hevur samsvarandi útbúgving frá øðrum lærustovni. • at tú hevur lokið kravdu próvtøkur fólkaskúlans í 9. flokki í skrivligum føroyskum, donskum, enskum og rokning/støddfrøði. • at tú hevur lokið tær munnligu próvtøkur fólkaskúlans í 9. flokki, sum Mentamálaráðið hevur tikið út. <p>Treytin er harumframt, at tú hevur lokið omanfyri nevndu royndir við nóg góðum úrsliti, og at tú ert førur fyri at fylgja undirvísingini á næktandi hátt.</p>
<p>Búskaparbreyt I</p>	<p>Búskaparbreyt I tekur 3 ár.</p> <p>Velur tú Búskaparbreyt I í Tórshavn (1D), skalt tú raðfesta tvær leiðir og velja eina lærugrein fyri hvørja leið.</p> <p>Velur tú Búskaparbreyt I á Kambsdali (1A), skalt tú velja eina lærugrein.</p> <p>Fyri at velja ávíst framhaldsmál á búskaparbreytini, skalt tú hava fingið royndarfyrirtekandi undirvísing í minsta lagi 2 ár í nevnda framhaldsmáli.</p>
<p>Búskaparbreyt II</p>	<p>Búskaparbreyt II er 2 ára gongd, har byrjað verður á øðrum ári á búskaparbreytini.</p> <p>Velur tú Búskaparbreyt II í Tórshavn (2D), skalt tú raðfesta tvær leiðir. Val av lærugreinum fer fram aftaná upptøku.</p> <p>Velur tú Búskaparbreyt II á Kambsdali (2A), fer val av lærugreinum fram aftaná upptøku.</p> <p><i>Upptøktreytir.</i> Fyri at verða tikin inn á Búskaparbreyt II, skalt tú hava fortreytir svarandi til C-stigsfærleika fyrsta árið á Búskaparbreyt I og annars vera fær/-ur fyri at fylgja undirvísingini á næktandi hátt.</p> <p>Hevur tú arbeiðsroyndir, sum tú vilt hava við í viðgerðina av umsóknini, skalt tú lýsa hesar í teiginum "Møguligar starvsroyndir" á síðu 7 í umsóknarblaðnum og annars leggja viðkomandi skjøl við.</p>
<p>Hægri handilsprógv</p>	<p>Hægri handilsprógv tekur 1 ár og er búskaparligt ískoyti til aðra gymnasiala ella samsvarandi útbúgving.</p> <p><i>Upptøktreytir.</i> Tú skalt hava lokið gymnasiala ella samsvarandi útbúgving við nóg góðum úrsliti.</p>
<p>International Business Studies</p>	<p>International Business Studies er sama útbúgving sum Búskaparbreyt I. Undirvísingin fer fram á enskum máli í øllum lærugreinum undantikið í lærugreinini føroyskt, har undirvíst verður á føroyskum.</p> <p>Næmingar við fremmandamásligum bakstøði skulu hava føroyskt á einum stigi, sum er hóskaði teirra støði. Fyri at koma upp á kravda talið av A-stigum, skulu teir harumframt hava søgu á A-stigi.</p> <p>Fyri at velja ávíst framhaldsmál, skalt tú hava fingið royndarfyrirtekandi undirvísing í minsta lagi 2 ár í nevnda framhaldsmáli.</p>
<p>Fyrireikingarbreyt</p>	<p>Fyri at verða tikin inn á fyrireikingarbreytina, skalt tú vera fylt/-ur 18 ár í seinasta lagi 31. desember tað árið, undirvísingin byrjar.</p>
<p>Hugbreyt</p>	<p>Velur tú Hugbreytina í Tórshavn (6D), skalt tú raðfesta tvær leiðir og velja eina lærugrein úr hvørjum bólki.</p> <p>Velur tú Hugbreytina á Kambsdali (6A) ella í Suðuroy (6C), skalt tú velja lærugreinar.</p> <p>Fyri at velja ávíst framhaldsmál á hugbreytini, skalt tú hava fingið royndarfyrirtekandi undirvísing í minsta lagi 2 ár í nevnda framhaldsmáli.</p>

Náttúrubreyt	<p>Velur tú Náttúrubreytina í Tórshavn (7D), skalt tú raðfesta tvær leiðir og velja eina lærugrein fyri hvørja raðfestu leið.</p> <p>Velur tú Náttúrubreytina á Kambsdali (7A) ella í Suðuroy (7C), skalt tú velja eina lærugrein.</p> <p>Fyri at verða tikin inn á náttúrubreytina, skalt tú hava fingið royndarfyrirskandi undirvísing í minsta lagi 2 ár í alis-/evnafrøði.</p>
Serliga skipað miðnám	<p>Serflokkurin (8D) verður boðin út í Føroya Studentaskúla og HF-skeiðið í Tórshavn. Serflokkurin er ætlaður næmingum innan autismuøkið, har undirvísing og hentleikar eru lagað til tørvin hjá einstaka næminginum. Næmingum standa í boði lærugreinar úr hugbreytini ella náttúrubreytini, treytað av ynskjum og førleikum teirra. Val av lærugreinum fer fram <i>aftan á</i> upptøku. Útbúgvingin endar við vanligum prógvi á gymnasialum stigi. <i>Almennu upptøkutreytirnar eru galdandi fyri serflokkin (sí omanfyri)</i>.</p> <p>Serbreytin (8A) verður boðin út í Miðnámsskúlanum á Kambsdali. Serbreytin er ætlað næmingum, sum ikki megna miðnám undir vanligum treytum. Undirvísingin byggir á læruætlan, sum er gjørd til einstaka næmingin. Næmingum standa í boði at menna sosialar, yrkisligar og persónligar førleikar, treytað av førleikum og tørvi teirra. Serbreytin endar við serstøkum prógvi, sum byggir á OCN-skipanina, sum er lýst í <i>Tilmæli um serliga skipað miðnám sum heildartilboð til ung við serligum tørvi</i>. Undirvísing og hentleikar eru lagað til tørvin hjá einstaka næminginum. Val av lærugreinum og skipan av læruætlan fer fram aftan á upptøku. <i>Almennu upptøkutreytirnar eru ikki galdandi fyri serbreytina</i>.</p> <p>Ein upptøkubólkur stendur fyri upptøkuni á serliga skipað miðnám. Umsøkjarar vera bodnir til upptøkusamrøðu. Fyri at kunna veita best møguligan stuðul til einstaka næmingin, er umráðandi, at øll viðkomandi skjøl, so sum sernáms- og sálarfrøðiligar frágreiðingar eru lögð við umsóknini.</p> <p>Serliga skipað miðnám vera eftir ætlan samskipað við stuðulstilboðum og/ella bú- og frítíðartilboðum. Biðið verður um at tilskila í umsóknarblaðnum, um tú loyvir skúlanum at viðgera umsóknina saman við Almannaverkinum og Sernámi.</p>
Tilfeingisbreyt	<p>Fyri at verða tikin inn á tilfeingisbreytina, skalt tú hava fingið royndarfyrirskandi undirvísing í minsta lagi 2 ár í alis-/evnafrøði.</p>
Tøknbreyt	<p>Fyri at verða tikin inn á tøknbreytina, skalt tú hava fingið royndarfyrirskandi undirvísing í minsta lagi 2 ár í alis-/evnafrøði.</p>
Upptøkuøki	<p>Gymnasialu útbúgvingarnar eru skipaðar í tvey upptøkuøki, norðurøkið og suðurøkið.</p> <p>Norðurøkið fevnir um Norðoyggjar, Eysturoy og alla Sunda Kommununi. Suðurøkið fevnir um restina av landinum. Umsøkjari verður tikin inn á útbúgving í tí øki, har hann er heimahoyrandi sambært fólkayvirlitinum. Í teimum førum útbúgvingin bert finst í øðrum upptøkuøkinum, verða Føroyar roknaðar sum <i>eitt</i> upptøkuøki.</p> <p><i>Upptøkuøkini eru ikki galdandi fyri tær vinnurættaðu miðnámsútbúgvingarnar. Føroyar verða tá roknaðar sum eitt upptøkuøki.</i></p>
Meira at vita	<p>Meira fæst at vita um útbúgvingar við at venda sær til skúlan. Sí bústaðir o.a. á s. 7.</p>

Upptökukrøv til vinnurættaðar miðnámsútbúgvingar

Yrkisútbúgvingarskipanin er lýst í faldaranum "Vel títt yrki!", sum fæst frá Yrkisdeplinum, framhaldsdeildunum ella frá miðnámskúlanum.

Yrkisnám FHS I Yrkisnám FHS II	<p>FHS er stytting fyri Støðisútbúgving innan Fyrisitingar-, Handils- og Skrivstovuøkið.</p> <p>FHS-útbúgvingin kann takast uppá 1 ár (FHS I) ella 2 ár (FHS II). Um tú velur at taka útbúgvingina uppá 2 ár, er fyrra árið fyrireikingarár til seinna árið. FHS I og FHS II geva somu førleikar og somu rættindi.</p> <p>Velur tú FHS I, skalt tú velja tvær lærugreinar. Velur tú FHS II, fer val av lærugreinum fram aftaná upptøku.</p> <p><i>Upptøkutreytir:</i> Lokið fráfaringarroynd fólkaskúlans (9. flokk) við nóg góðum úrsliti ella samsvarandi kunnleikastøði.</p>
Heilsuhjálpari	<p><i>Upptøkutreytir:</i> 9. flokkur og eitt ára arbeiðsroyndir. Ella 10. flokk.</p> <p>Velur tú heilsuhjálparaútbúgvingina, skalt tú í teiginum "aðrar viðmerkingar" á síðu 7 í umsóknarblaðnum greiða frá, hví tú søkir inn á hesa útbúgving, og hvørjar tankar tú hevur gjørt tær um at arbeiða við fólki.</p>
Yrkisnám Tøkni I	<p>Yrkisnám Tøkni I er 1. skúlaskeiðið í eini yrkisbreyt. 1. skúlaskeiðið tekur ½ ár. Stendur tú fyrsta skúlaskeiðið, kanst tú halda fram á 2. skúlaskeiðið, ið eisini er ½ ár.</p> <p><i>Upptøkutreytir:</i> Lokið fráfaringarroynd fólkaskúlans (9. flokk) við nóg góðum úrsliti ella samsvarandi kunnleikastøði.</p>
Yrkisnám Tøkni IV	<p>Yrkisnám Tøkni IV er 4. skúlaskeiðið í yrkisnámsskipanini. 4. skúlaskeiðið verður tikið uppá 1 ár.</p> <p><i>Upptøkutreytir:</i> Staðið 2. skúlaskeið í tekniskum yrkisnámi ella SIT1 í ávísari yrkisbreyt.</p>
Yrkisnám Atstøði	<p>Yrkisnám Atstøði er støðisútbúgving, ið tekur 1 ella 2 ár.</p> <p><i>Upptøkutreytir:</i> Lokið fráfaringarroynd fólkaskúlans (9. flokk) við nóg góðum úrsliti ella samsvarandi kunnleikastøði.</p>
Meira at vita	<p>Meira fæst at vita um útbúgvingarnar við at venda sær til skúlan. Sí búðstaðir o.a. á s. 7.</p>

Útbúgvingar og frámerki

		A	B	C	D	E
		Kambardalur	Klaksvík	Súðuroy	Tórshavn	Vestmanna
Gymnasialar miðnámsútbúgvingar	1 Búskaparbreyt I	1A			1D	
	2 Búskaparbreyt II	2A			2D	
	3 International Business Studies	3A				
	4 Hægri Handilsprógv	4A			4D	
	5 Fyrirreikingarbreyt	5A	5B		5D	
	6 Hugbreyt	6A		6C	6D	
	7 Náttúrubreyt	7A		7C	7D	
	8 Serliga skipað miðnám	8A			8D	
	9 Tilfeingisbreyt					9E
	10 Tøknibreyt		10B			
Vinnurættaðar miðnámsútbúgvingar	11 Yrkisnám FHS I	11A			11D	
	12 Yrkisnám FHS II				12D	
	13 Yrkisnám Tøkni I		13B		13D	
	14 Yrkisnám Tøkni IV		14B		14D	
	15 Yrkisnám Atstøði		15B		15D	
	16 Heilsuhjálpari			16C		

Útbúgvingarstovnar

Tekniski Skúlin í Klaksvík Útbúgvingar: 10B, 13B, 14B og 15B	Heygavegur 1A Postrúm 20 710 Klaksvík	tlf. 456311 Heimasíða: www.tsk.fo
Tekniski Skúlin í Tórshavn Útbúgvingar: 13D, 14D og 15D	Smiðjugerði 1 Postrúm 3239 110 Tórshavn	tlf. 738050 Heimasíða: www.tst.fo
Føroya Handilsskúli í Tórshavn Útbúgvingar: 1D, 2D, 4D, 11D og 12D	Janusargøta 2 Postrúm 177 110 Tórshavn	tlf. 317177 Heimasíða: www.fh.fo
Føroya Handilsskúli á Kambsdali Útbúgvingar: 1A, 2A, 3A, 4A og 11A	Kambsdalur Dalsvegur 1 530 Fuglafjørður	tlf. 610913 Heimasíða: www.fhk.fo
Studentaskúlin og HF-skeiðið í Eysturoy Útbúgvingar: 5A, 6A, 7A og 8A	Kambsdalur Dalsvegur 3 530 Fuglafjørður	tlf. 610800 Heimasíða: www.shey.fo
Føroya Studentaskúli og HF-skeið Útbúgvingar: 5D, 6D, 7D og 8D	Sanatoriivegur 13 188 Hoyvík	tlf. 360660 Heimasíða: www.hoydalar.fo
Fiskivinnuskúlin í Vestmanna Útbúgvingar: 9E	Fjarðarvegur 4 350 Vestmanna	tlf. 424573 Heimasíða: www.fiskvest.fo
Miðnámsskúlin í Suðuroy Útbúgvingar: 6C og 7C	Grønudalur 2 950 Porkeri	tlf. 614201 Heimasíða: www.midnam.fo
Klaksvíkar HF-skeið Útbúgvingar: 5B	Klaksvíksvegur 60 700 Klaksvík	tlf. 456412 Heimasíða: www.shey.fo
Heilsuskúli Føroya Útbúgvingar: 16C	Grønudalur 2 950 Porkeri	tlf. 614210 Heimasíða: www.heilsuskulin.fo